

# Köhnə ilin yeni ünvanları



Prezident İlham Əliyev sentyabrın 3-də Bakının Səbail rayonundakı 189-190 nömrəli orta məktəblərində yaradılan şəraitlə tanış olub.

Paytaxtın 190 nömrəli orta məktəbi 1946-cı ildə fəaliyyətə başlayıb. Məktəbin binası 1957-ci ildə inşa olunub. O vaxta qədər tədris ocağı Bülbül adına Musiqi Məktəbinin binasında fəaliyyət göstərirdi. 2 ildir ki, bu təhsil ocağı 189 nömrəli məktəblə birləşdirilib.

Məktəblərin maddi-texniki bazasının gücləndirilməsi istiqamətində mühüm işlər görüldü. 189-190 nömrəli orta məktəbdə də bütün sinif otaqları, fənn kabinetləri müasir tələblər səviyyəsində qurulub. Məktəb yüksək tələblərə cavab verən avadanlıqlarla və müasir dərs ləvazimatları ilə təchiz edilib. Şagirdlərin nəzəri biliklərini laboratoriyalarda tətbiq etmələri üçün də zəruri avadanlıqlar quraşdırılıb.

Dövlət başçısı sentyabrın 3-də paytaxtın Yasamal rayonundakı Fizika-Riyaziyyat və İnformatika Təmayüllü Liseyində əsaslı yenidənqürmədən sonra yaradılan şəraitlə tanış olub.

Lisey yüksək şəraiti, müasir təlim avadanlığı ilə diqqətçəkən müasir təhsil ocaqlarından biridir. Liseydə respublikanın bütün bölgələrindən olan 600 şagird təhsil alır. Onlardan 300 nəfəri dövlət hesabına yataqxanada qalır. Təhsil ocağına qəbul 7-ci, 8-ci və 9-cu siniflərdən aparılır. Bu təhsil ocağı fəaliyyət göstərdiyi müddətdə uğurlu nəticələr əldə edib. Təhsil ocağının məzunları arasında 300-dən çox elmlər namizədi, 30-a yaxın elmlər doktoru var.

Liseyin bütün sinif otaqları, fənn kabinetləri əsaslı şəkildə təmir edilib, lazımı avadanlıq və ləvazimatlarla təchiz olunub.

Prezident İlham Əliyev sentyabrın 4-də Xızı rayonunda yeni suvarılacaq torpaqlara Taxtakörpü-Ceyranbatan kanalından suyunun verilməsi mərasimində iştirak edib.

Bu layihənin reallaşması Xızı rayonunda əlavə olaraq 3 min 715, o cümlədən 2 min 315 hektar yeni suvarılan torpaqların istifadəyə verilməsinə və 1400 hektar mövcud suvarılan torpaqların su təminatının yaxşılaşdırılmasına şərait yaradıb. Bununla da Xızı rayonu üzrə 7 min 111, o cümlədən 5 min 399 hektar yeni suvarılan torpaqlar istifadəyə verilmiş və 1712 hektar suvarılan torpaqların su təminatı yaxşılaşmışdır. Layihənin başa çatdırılması ilə Xızı rayonunda 5 min 468 hektar ərazinin su təminatı yaxşılaşacaq.

Həmin gün dövlət başçısı Siyəzən rayonunda da yeni suvarılacaq torpaqlara Taxtakörpü-Ceyranbatan kanalından suyunun verilməsi mərasimində iştirak edib. Layihə zonasındakı 12 min 137 hektar sahənin 6 min 972 hektarında meliorativ tədbirlər aparılmaqla yeni suvarılacaq torpaqların istifadəyə verilməsi və 5 min 165 hektarda mövcud əkin sahələrinin su təminatının yaxşılaşdırılması nəzərdə tutulub.

Sentyabrın 7-də Bakının Binəqədi rayonundakı 283 nömrəli orta məktəb təmir və yenidənqürmə işlərindən sonra qapılarını müəllim və şagirdlərin üzünə açdı. Bu münasibətlə keçirilən tədbirdə dövlət başçısı iştirak edib.

Məktəbin binası 1988-ci ildə istifadəyə verilib. Ümumi ərazisi 24 min kvadratmetr olan təhsil ocağının binasında yenidənqürmə işləri yüksək səviyyədə həyata keçirilib.

Məktəbdə tədris birmüvəbbəli rejimə aparılır. Burada Azərbaycan və rus bölmələrində 1200 şagird təhsil alır. Onların təlim-tərbiyəsi ilə 160 müəllim məşğul olur.

Prezident İlham Əliyev sentyabrın 10-da Nəsimi rayonundakı Texniki-Humanitar Liseyində yenidənqürmə işlərindən sonrakı ziyarətlə tanış olub.


Liseydə 43 otaq var. Onlardan 24-ü sinif otağı, digərləri isə fənn kabinetləri və laboratoriyalardır. Məktəbdə tədris ikinövbəlidir. Təhsil ocağına qəbul 5-ci sinifdən aparılır. Azərbaycan və rus bölmələrində 1077 şagird təhsil alır. Onların təlim-tərbiyəsi ilə 91 müəllim məşğul olur.

Müasir səviyyədə qurulan təhsil ocağının həyatında geniş abadlıq və quruculuq işləri görülüb.

Sentyabrın 12-də dövlət başçısı Bakı sərnişin stansiyasında Bakı-Sumqayıt marşrutu ilə hərəkət edən ilk sərnişin qatarının yola salınması mərasimində iştirak edib.

Yolun ümumi uzunluğu 84 kilometrdir. Marşrut üzərində Bakı, Keşlə, Biləcəri, Xırdalan, Güzdek, Sumqayıt sərnişin stansiyaları, 10-cu və 6-cı blok post-ayırma məntəqələri

yerləşir. Stansiya və ayırma məntəqələrinin baş yolları üzərində 106 yoldəyişən qurğu quraşdırılıb. Stansiyada qatarların qəbulu və yola salınması üçün nəzərdə tutulan yolların 4-də əsaslı təmir işləri görüldü. Kontakt şəbəkəsi və işarəvermə avadanlıqları yenilənib. Ümumilikdə layihə üzrə 55 turniket, 10 satış köşkü quraşdırılıb.



tələblər səviyyəsində qurulub. Məktəb yüksək tələblərə cavab verən avadanlıq və dərs ləvazimatları ilə təmin edilib.

Təhsil ocağının futbol, voleybol və basketbol meydançıları da var.

Prezident İlham Əliyev sentyabrın 12-də paytaxtın Xətai rayonundakı 5 nömrəli Bakı Peşə Liseyində həyata keçirilən təmir və yenidənqürmə işləri ilə tanış olub. Liseydə 41 kabinet yaradılıb. Bunlardan 7-si fənn, 3-ü laboratoriya, 23-ü ümumtəhsil fənn kabinetləridir. Təhsil ocağında 8 tədris emalatxanası var.

Liseydə istehsalat təlim dərslərinin yüksək səviyyədə həyata keçirilməsi üçün bütün ixtisaslara uyğun emalatxanalar yaradılıb və lazımı avadanlıqlarla təchiz olunub. Təhsil ocağının geniş akt zalında həm rayon, həm də respublika əhəmiyyətli tədbirlər də keçirmək mümkündür.

Dövlət başçısı İlham Əliyev sentyabrın 15-də - Bilik günündə Bakının Sabunçu rayonunda əsaslı şəkildə yenidən qurulan 148 nömrəli tam orta məktəbin açılış mərasimində iştirak edib.

Üçmərtəbəli məktəbin yeni korpusunda 22, əlavə korpusunda 18 sinif otağı var. Burada fizika, kimya, biologiya, informatika, hərbi hazırlıq fənn kabinetləri, əmək təlimi otaqları var. Məktəbin binasında kitabxana, akt və idman zalları, linqafon, tibb, musiqi və rəsm otaqları yaradılıb. Onların hamısı müasir avadanlıq və əyani vəsaitlərlə təchiz edilib.

"Azərbaycan"

